



खबर संक्षेप

महिला के साथ मारपीट

महासमुंद। ग्राम नांदगांव में एक महिला के साथ मापीट के मामले में आरोपी के खिलाफ सिटी कोतवाली में मामला दर्ज किया गया है। पुलिस को बिरझा पटेल निवासी नांदगांव ने बताया कि 10 सितंबर को वह अपनी बहू के साथ घर में थी,तभी उसके देवर का बेटा शिवचरण पटेल घर आया और खेत को रोग में क्यों बोये हो कहकर बहू के साथ गाली गलौज करने लगा।जिसे मना करने पर दोनों को जान से मारने की धमकी दी और बांस के डंडे से मेरी बहू के सिर में मारपीट कर चोट पहुंचाया। मामले में आरोपी के विरुद्ध धारा 115(2), 296, 351(3) बीएनएस के तहत जुर्म दर्ज कर विवेचना में लिया गया है।

शराब परिवहन कर रहे दो लोग गिरफ्तार

महासमुंद। शराब के अवैध परिवहन के आरोप में पिथौरा पुलिस ने दो लोगों को गिरफ्तार किया है। पुलिस ने बताया कि मुखाबिर से सूचना मिली थी कि दो व्यक्ति एक मोटर सायकल में बैठकर बीच में देशी शराब रखकर पिथौरा से बरतुंगा जा रहे हैं। इसके बाद पुलिस टीम पिथौरा से बागबाहरा रोड रामदर्शन स्कूल के पास ग्राम जंधोरा पहुंची, तभी पिथौरा से बरतुंगा की ओर दो व्यक्ति बाइक से आते दिखे, जिन्हें रोककर पूछताछ की गई। जिस पर मोटर सायकल चालक ने अपना नाम पुष्पम रात्रे पिता अगस्त रात्रे (27 वर्ष) बरतुंगा एवं पीछे बैठे व्यक्ति ने अपना नाम राजेश ध्रुव पिता भुनेश्वर ध्रुव (19 वर्ष) बरतुंगा थाना पिथौरा निवासी होना बताया। इस दौरान पुलिस ने आरोपियों के कब्जे से 40 पौवा देशी प्लेन शराब एवं मोटर सायकल के डिक्की के अंदर 25 पौवा देशी प्लेन शराब कुल कीमत 5200 रुपए को जब्त किया। मामले में आरोपियों को धारा 34(2) आबकारी एक्ट के तहत गिरफ्तार किया गया।

शराब दुकान के सेल्समैन के साथ तीन लोगों ने की मारपीट

महासमुंद। शराब दुकान पिथौरा के सेल्समैन के साथ तीन लोगों द्वारा मारपीट और तोड़फोड़ किए जाने के मामले में पिथौरा थाने में जुर्म दर्ज किया गया है। पुलिस ने बताया कि शासकीय शराब दुकान के सेल्समैन करण सोनटेके ने एफआईआर में बताया कि 11 सितंबर की रात में शराब बेच रहे थे। करीब 08.40 बजे पिथौरा के सावन श्रीवास्तव, हर्षवर्धन राजपूत, दानिश खान शराब दुकान आए और शराब में पानी मिला के दे रहे हो, शराब पीने से नशा नहीं चढ़ रहा है, कहते हुए शराब दुकान के अंदर घुसकर गाली गलौज कर तीन सहकर्मियों केसाथ मारपीट करने लगे, साथ ही दुकान के अंदर रखी शराब की बोतलों को तोड़ते हुए सीसीटीवी व मॉनिटर को क्षतिग्रस्त कर दिया। तीनों आरोपी जान से मारने की धमकी दी।

हरिभूमि न्यूज »» महासमुंद

जिले में कुल छात्रों की संख्या 2 लाख 16 हजार 817 है और 1 लाख 48 हजार 78 छात्रों की अपार आईडी बन चुकी है। 68 हजार 739 छात्रों का अपार आईडी बनना शेष है। जिले में कुछ दिनों बाद तिमाही परिक्षा होने वाले हैं। लेकिन, अब तक स्कूली बच्चों का अपार आईडी नहीं बन पाया है। जिला शिक्षा विभाग ने त्रैमासिक परीक्षा के लिए समय सारिणी जारी कर दी है। 1 से 12 वीं तक की परीक्षा 19 से 27 सितंबर तक चलेगी। वर्तमान में शिक्षा सत्र 2025-26 में अपार आइडी जनरेट करने के लिए पोर्टल खुलने का इंतजार चल रहा है। शिक्षा विभाग से मिली

कक्षा 1 से 12 वीं तक की तिमाही परीक्षा 19 से 27 सितंबर तक चलेगी

नए छात्र स्कूलों में ले जानकारी

अपार आईडी बनाने के लिए नए छात्र स्कूलों में जानकारी ले सकते हैं। स्कूल के छात्रों को अपार आईडी के लिए अपने स्कूलों से संपर्क करना होगा। आधार कार्ड और यू डायस पोर्टल पर नाम समान होना चाहिए नहीं तो छात्रों को परेशानी आ सकती है। यही छात्रों को अपने पालकों से भी अनुमति लेना जरूरी है।



19 सितंबर से शुरू होगी तिमाही परीक्षा

जिला शिक्षा विभाग ने त्रैमासिक परीक्षा के लिए समय सारिणी जारी कर दी है। 1 से 12 वीं तक की परीक्षा 19 सितंबर से प्रारंभ होगी। यह परीक्षा 27 सितंबर तक चलेगी। परीक्षा के लिए प्रश्न-पत्र जिला स्तर पर तैयार किए जाएंगे। 9 वीं कक्षा और 11 वीं कक्षा की परीक्षा का समय 10:30 से 1 बजे तक रखा गया है। 10 वीं और 12 वीं की परीक्षा का समय 1.30 बजे से शाम 4 बजे तक रखा गया है।

जानकारी के अनुसार स्कूल के विद्यार्थियों का प्रोग्रेसन का कार्य पूरा होने के बाद ही विद्यार्थियों का आईडी जनरेट करने का कार्य प्रारंभ होगा। फिलहाल, अपार आईडी का पोर्टल बंद है। एक राष्ट्र और एक छात्र योजना के तहत अपार आईडी बनाने का कार्य किया जाएगा। यू-डायस प्रणाली के तहत इस वर्ष भी अपार आईडी बनाने का कार्य किया गया था। पिछले वर्ष कई बच्चों की अपार आईडी इसलिए भी नहीं बन पाई थी क्योंकि आधार कार्ड व अंकसूची में नाम व जन्मतिथि में समानता नहीं थी। आधार में नाम सुधार करना पड़ा था। अपार आईडी बनाने के लिए पोर्टल अभी नहीं खुला है। पहले यू-डायस पर डाटा एक्ट्र करने का कार्य किया जाएगा।

पर्व विशेष: देवी मंदिरों व दुर्गा समितियां नवरात्रि की तैयारी में जुटीं

शारदीय नवरात्रि 10 दिनों की होगी चतुर्थी की दो तिथियों पर विशेष पूजा

हरिभूमि न्यूज »» महासमुंद

जिले में शारदीय नवरात्रि का पर्व बड़े ही

- जिले में शारदीय नवरात्रि का पर्व बड़े ही धूमधाम से मनाने की तैयारियां शुरू हो गई हैं। नवरात्रि के अवसर पर जिले के सभी देवी मंदिरों सहित शहरी एवं ग्रामीण क्षेत्रों में माता की प्रतिमा की स्थापना की गई जाती हैं। अलग-अलग झांकियों के साथ माता की एक से बढ़कर एक आकर्षक प्रतिमा सभी का मनमोह लेती हैं। पंचांग के अनुसार, साल



में कुल चार नवरात्रि आती है, जिनमें से दो गुप्त नवरात्रि, दो प्रमुख नवरात्रि, चैत्र और शारदीय नवरात्रि होती हैं। गुप्त

नवरात्रि तंत्र साधना के लिए अत्यंत शुभ मानी जाती है, जबकि चैत्र और शारदीय नवरात्रि मुख्य रूप से गृहस्थ लोग मनाते

हैं। शारदीय नवरात्रि का आरंभ आश्विन मास के शुक्ल पक्ष की प्रतिपदा तिथि से होता है। इस पर्व को बड़े ही धूमधाम और आस्था के साथ मनाया जाता है। ज्ञात हो कि नौ दिनों तक मां दुर्गा के नौ स्वरूपों की विधिवत पूजा और व्रत का विशेष महत्व होता है। इस वर्ष शारदीय नवरात्र का पर्व विशेष संयोग लेकर आ रहा है। सामान्यतः नवरात्र नौ दिन का होता है, लेकिन इस बार यह उत्सव दस दिन तक मनाया जाएगा। नवरात्र में चतुर्थी तिथि दो दिन पड़ रही है। 25 और 26 सितंबर दोनों दिन चतुर्थी तिथि रहेगी। इस कारण श्रद्धालुओं को मां दुर्गा की आराधना और अनुष्ठान के लिए एक दिन अतिरिक्त मिलेगा।

पितृपक्ष और नवरात्रि का संयोग

वर्तमान में पितृपक्ष पक्षवाड़ा चल रहा है। पितृपक्ष सामान्यतः 15 दिन का होता है, लेकिन इस बार एक तिथि क्षय होने से एक ही दिन में दो तिथियां पड़ रही हैं। अष्टमी व नवमी एक साथ आ रही हैं। इसके विपरीत नवरात्र में एक तिथि की बढ़ोतरी हो रही है। इसी कारण इस बार नवरात्र दस दिनों का होगा और मां दुर्गा की उपासना के लिए एक अतिरिक्त दिन मिलेगा। यह विशेष संयोग तीन वर्ष पूर्व भी बना था। वर्ष 2022 में भी शारदीय नवरात्र दस दिन तक चला था।

40 हजार का गांजा जब्त, दो गिरफ्तार

हरिभूमि न्यूज »» महासमुंद

परकोल चौक बंसुला के पास वाहन चेकिंग के दौरान एंटी नारकोटिक्स टास्क फोर्स और बसना पुलिस ने दो लोगों के कब्जे से 40 हजार रुपए का डाई किलो गांजा जब्त किया है। मामले में आरोपियों के विरुद्ध एनडीपीएस एक्ट के तहत कार्रवाई की गई है। मामले को लेकर बताया गया कि 12 सितंबर को परसकोल चौक बंसुला में वाहन चेकिंग के दौरान मोटर सायकल क्रमांक सीजी 07 सीएच 5763 में दो व्यक्ति सवार होकर आये, जिनसे पूछताछ की गई। वे अपने पास एक थैला रखे हुए, जिसके बारे में पूछने पर गांजा होना बताए। वहीं संदेहियों ने अपने नामवागेश उर्फ आकाश पेंडरिया



पिता कमलेश पेंडरिया (23) वार्ड नं 02 पाटन जिला दुर्ग तथा मोटर सायकल के पीछे बैठे व्यक्ति ने अपना नाम आकाश नेताम पिता प्रदीप नेताम (20) सिकोला थाना पाटन जिला दुर्ग बताया। आरोपियों के कब्जे से मादक पदार्थ गांजा 2.50 किलो कीमत 40,000 रुपए, बाइक, मोबाइल, नगद रकम 500 रुपए को जब्त किया गया। मामले में आरोपियों के विरुद्ध धारा 20(ख) नारकोटिक एक्ट के तहत कार्रवाई की गई।

एनएचएम संघ के हड़ताल को मिला छत्तीसगढ़ सर्व विभागीय संविदा कर्मचारी महासंघ का समर्थन

हरिभूमि न्यूज »» महासमुंद

एनएचएम कर्मों संघ जिला इकाई महासमुंद का हड़ताल 26वें दिन से जारी है। शुक्रवार को छत्तीसगढ़ सर्व विभागीय संविदा कर्मचारी महासंग के कर्मचारियों द्वारा भौतिक रूप से उपस्थित होकर समर्थन दिया गया। सर्वविभाग के संविदा कर्मचारियों द्वारा कहा गया की सरकार एनएचएम संघ की सभी 10 सूत्रीय मांगों पर सहानुभूतिपूर्वक विचार करे एवं प्रशासन द्वारा एनएचएम कर्मचारियों के बर्खास्तगी को समाप्त किया जाए, यदि सरकार एनएचएम संघ की मांगो को नहीं मानती है तो छत्तीसगढ़ के 54 विभाग के 45000



कर्मचारी आंदोलन में शामिल हो जायेंगे। हड़ताल स्थल पर शुक्रवार को आधी रोटटी आधा पेट के तर्ज पर संविदा नाश्ता मुर्ग, मिक्चर खाकर कर्मचारियों ने अपना विरोध दर्ज किया। उक्त जानकारी एनएचएम संघ जिला इकाई महासमुंद के

जिलाध्यक्ष महासमुंद रामगोपाल खूटे, अभिषेक शर्मा, योगेश चंद्राकर, संजय ठाकुर, उपेंद्र चंद्राकर, राजेश साहू, कृषि विभाग प्रवक्ता डॉ देवेंद्र कुमार साहू, प्रवीण नागदेवे, डॉ बीएल मिश्रा ने जानकारी दी है।

प्रदेश सरकार को बदनाम करने वाले कांग्रेसियों की असल मंशा को समझना होगा : चोपड़ा

हरिभूमि न्यूज »» महासमुंद

पूर्व विधायक डॉ विमल चोपड़ा ने

- पानी को लेकर की जा रही राजनीति पर जताया

पूर्व विधायक एवं संसदीय सचिव विनोद चंद्राकर द्वारा पिकाडिली एवं करणी कृपा को मिलने वाले पानी को लेकर की जा रही राजनीति पर संदेह व्यक्त करते हुए जनता से आग्रह किया है कि इनके कारणों के तह में जाकर प्रदेश सरकार को बदनाम करने वाले कांग्रेसियों के असल मंशा को समझना होगा। चोपड़ा ने कहा कि इन दोनों उद्योगों को स्थापित करने की अनुमति भूपेश बघेल की सरकार ने विनोद

चंद्राकर के संसदीय सचिव रहते दी थी, तब ही इन उद्योगों को मिलने वाले पानी की व्यवस्था सरकार ने की। करणी कृपा के लिए पानी की व्यवस्था अखबारों से मिली जानकारी के अनुसार विनोद चंद्राकर के कार्यकाल में कोडार से की जा रही थी, जो किसानों के विरोध के कारण रोकनी पड़ी। करणी कृपा प्लांट के निर्माण के दौरान ग्रामीणों ने भयंकर विरोध किया। परंतु, विनोद चंद्राकर ने जनता की सुनने की बजाय उद्योगपतियों की सुनी और किसानों को मरने के लिए छोड़ गए। पिकाडिली शराब फैक्ट्री आसमान से नहीं टपकी है और इसके लिए पानी की व्यवस्था तभी हुई जब इसको निर्माण की अनुमति कांग्रेस शासन द्वारा दी गई।

शिष्य और गुरु का संबंध भवत और भगवान का होना...



महाविद्यालय में छत्तीसगढ़ के सुनहरे भविष्य की ...



हरिभूमि न्यूज »» महासमुंद

पिकाडिली शराब फैक्ट्री को महानदी (समोदा बैराज) से पानी दिए जाने से नाराज ग्राम अछोली के ग्रामीणों तथा सैकड़ों कांग्रेस जनों ने पूर्व विधायक विनोद सेवन लाल चंद्राकर के नेतृत्व में आज पिकाडिली फैक्ट्री के खिलाफ जमकर नारेबाजी करते हुए विरोध प्रदर्शन किया। ग्रामीणों ने फैक्ट्री को बैराज से पानी देने से नाराजगी व्यक्त करते हुए अनुबंध निरस्त करने की मांग की। पूर्व विधायक विनोद सेवन लाल चंद्राकर कहा कि इसी बैराज से महासमुंद विधानसभा के 48 गांवों को पानी देने समूह जल प्रदाय योजना के तहत इंटैकवेल बन चुका है। बैराज से पहले ही खरोरा के समीप स्थित अडानी के पावर प्लांट को क्षमता के 80 फीसदी पानी दिया जा रहा है। साथ ही नगर पंचायत खरोरा को भी नल जल योजना के तहत इसी बैराज से पानी की आपूर्ति हो रही है। शेष पानी को महासमुंद विधान सभा के 48 गांवों को समूह जल प्रदाय के तहत पानी देने की योजना है। अब यदि शराब फैक्ट्री को यहां से पानी दिया गया तो क्षेत्र के 48 गांवों तक पानी पहुंच पाना मुश्किल है। गांवों की



प्यास बुझाने के लिए जन कल्याण की भावना से पूर्ववर्ती भूपेश सरकार द्वारा यह योजना बनाई गई थी। जिसे भाजपा की सरकार द्वारा उद्योगों को पानी देने की स्वीकृति देकर इस महत्व पूर्ण योजना पर पानी फेरा जा रहा है। यदि बैराज का पानी शराब फैक्ट्री को दी गई तो क्षेत्र के गांवों तक पानी नहीं पहुंचेगा। करोड़ों रुपए की इस योजना पर पानी फिर जाएगा।

विरोध प्रदर्शन में यह रहे मौजूद

विरोध प्रदर्शन के दौरान ग्राम अछोली से हुकेश्वर साहू, लोकेश जांगड़े, तेजा जांगड़े, सुशील निषाद, कलेश्वर, सतराम साहू, उपसरपंच प्रतिनिधि सन्नी निषाद, जुम्मन साहू, कुलेश्वर साहू, गजेंद्र साहू पंच, भोरिंग भेख राम साहू उपसरंच, वेदप्रकाश साहू पंच, मिक्चर खाकर पंच, चम्पन साहू पंच, अभिषेक नेहरू, पंच प्रतिनिधि चैटिश चेलक, पंच प्रतिनिधि बोधन सोनवानी, पंच प्रतिनिधि प्रीतम साहू, पंच प्रतिनिधि आनंद टंडन, पंच तरुण साहू, बेलटुंकरी से चम्पन मार्कंडेय उपसरपंच, डागेश्वर सहित सैकड़ों लोग उपस्थित थे।

ख़बर संक्षेप



चिंगरिया में हुआ शिक्षक सम्मान समारोह

नर्रा। शासकीय प्राथमिक शाला चिंगरिया में शिक्षक सम्मान कार्यक्रम का आयोजन किया गया। कार्यक्रम में मुख्य अतिथि के रूप में रमेश पटेल कोषाध्यक्ष किसान मोर्चा महासमुंद रहे। कार्यक्रम की अध्यक्षता कृष्ण लाल साहू अध्यक्ष शाला विकास समिति एवं विशिष्ट अतिथि के रूप में महेंद्र तिवारी, पुरुषोत्तम साहू उपस्थित रहे। मुख्य अतिथि ने संबोधित करते हुए कहा कि गुरु- शिष्य का संबंध भगवान और भक्त की तरह होना चाहिए। गुरु का मार्गदर्शन शिष्य के लिए जीवन की रोशनी और ज्ञान बताया। इस अवसर पर शिक्षकों को श्रीफल देकर सम्मान किया गया। इस दौरान चोवाराम सेन प्रधान पाठक, शिक्षक पुरन बघेल, मदन लाल पटेल, रेवती पटेल के अलावा स्कूली बच्चे मौजूद रहे।

झालखन्हरिया सोसाइटी में हुआ वार्षिक सम्मेलन महासमुंद। ग्रामीण सेवा सहकारी समिति झालखन्हरिया में वार्षिक सम्मेलन आयोजित हुआ। जिसमें वार्षिक आय व्यय, एग्रीस्टेक पंजीयन, ऋण वितरण, गाय पालन, मत्स्य पालन, ट्रैक्टर ऋण योजना की जानकारी दी गई। इस अवसर पर अध्यक्ष श्याम साकरकर, किसान साहू, गौतम चंद्राकर, महेंद्र चंद्राकर, हरीश चंद्राकर, कौशल ध्रुव, कार्तिक साहू, चंदन साहू, परमेश्वर साहू, हेमकुमार, उत्तमकुमार साहू, टेकराम साहू, भोजराज साहू प्रबंधक, दुबन चंद्राकर, काशीराम यादव, युवराज साहू, नरेन्द्र सेन, राकेश साहू, यशवंत चंद्राकर, भेखराम, टेकराम यादव, दिनेश निषाद, धुवनेश्वर ध्रुव, महेंद्र चंद्राकर, चैनसिंग चंद्राकर, चंद्रभान चंद्राकर आदि उपस्थित रहे।

मिडिल स्कूल मोहगांव में मनाया शिक्षक दिवस महासमुंद। देश के पूर्व राष्ट्रपति डॉ. राधाकृष्णन के जनमदिन को शिक्षक दिवस के रूप में शासकीय पूर्व माध्यमिक शाला मोहगांव (बागबाहरा) में उत्साह पूर्वक मनाया गया। आए अतिथियों ने छात्रों को अनुशासन, आज्ञापालन, कर्तव्य निष्ठा, सहयोग, राष्ट्रप्रेम, आदि गुण अपने शिक्षकों से सीखने प्रेरित किया। उपस्थित शिक्षकों का श्रीफल, पेन भेंट कर सम्मानित किया गया। कार्यक्रम में शिक्षक पुरुषोत्तम डडसेना, मनोज साहू, रामप्रसाद दीवान, सीआर निषाद, प्रबंधन समिति से चेतन साहू, देवनाथ साहू, उदय साहू, कोमलचंद, घनश्याम सेन आदि मौजूद रहे।

राष्ट्रभाषा स्वाभिमान काव्य गोष्ठी कल महासमुंद। साहित्य समिति आस्था के संयोजन में राष्ट्रभाषा स्वाभिमान काव्य गोष्ठी का आयोजन हिंदी दिवस पर 14 सितंबर को त्रिभुक्ति कॉलोनी स्थित जीवन सदन में किया गया है। अपराह्न 3 बजे प्रारंभ होने वाले इस कार्यक्रम में मुख्य अतिथि समाज सेवा डऊलाल चंद्राकर होंगे। पूर्व उप संचालक, शिक्षा संभाग रायपुर सीएन चंद्रसेन सभाध्यक्षता करेंगी। गोष्ठी में आमंत्रित कविगण राष्ट्रभाषा हिंदी के सम्मान में रचनाएं पढ़ेंगे। समिति ने इस अवसर पर समस्त राष्ट्रभाषा प्रेमियों से उपस्थिति प्रदान करने का अनुरोध किया है। यह जानकारी समिति के अध्यक्ष आनंद तिवारी पौराणिक ने दी है।

भाजपा अजा मोर्चा प्रदेशाध्यक्ष का आगमन कल महासमुंद। भाजपा अनुसूचित जाति मोर्चा के जिला अध्यक्ष प्रियरंजन कोसरिया के नेतृत्व तत्वावधान में भाजपा जिला अध्यक्ष येतराम साहू की उपस्थिति में गुरुवार को भाजपा जिला कार्यालय में 14 सितंबर को अनुसूचित जाति मोर्चा भाजपा प्रदेश अध्यक्ष डॉ सनम गांगड़े के महासमुंद प्रथम आगमन पर स्वागत को लेकर विस्तृत चर्चा की गई। कार्यक्रम में ग्रामीण मंडल अध्यक्ष दिग्विजय साहू, अनुसूचित जाति मोर्चा जिला उपाध्यक्ष कीर्ति बघेल, जिला महामंत्री उत्तरा प्रहरे, जिला मंत्री मेघराज चंद्रसेन, अनुसूचित जाति मोर्चा शहर अध्यक्ष सोनाधार सोनवानी, देवेंद्र राय, झलप ग्रामीण मंडल अध्यक्ष देवेंद्र टुंडेकर, महेश जोशी खट्टी आदि मौजूद रहे।

कार्यक्रम : शाउमावि झलप में शिक्षक सम्मान समारोह का आयोजन

शिष्य और गुरु का संबंध भक्त और भगवान का होना चाहिए: योगेश्वर

हरिभूमि न्यूज़ >>> झलप

शासकीय उच्चतर माध्यमिक विद्यालय झलप में पिछले दिनों में शिक्षक सम्मान समारोह आयोजित किया गया था। इस कार्यक्रम में मुख्य अतिथि महासमुंद विधायक योगेश्वर राजू सिन्हा और विशिष्ट अतिथि पूर्व विधायक डॉ.विमल चोपड़ा रहे। मंच में अतिथियों द्वारा सरस्वती मां भारत माता डॉक्टर सर्वपल्ली राधाकृष्ण के छायाचित्र में पूजा अर्जना माल्यार्पण कर कार्यक्रम का गणेश किया गया। मंच में विराजमान सभी अतिथियों का बारी बारी से शिक्षकों द्वारा पुष्प गुच्छ से स्वागत किया गया।

इस कार्यक्रम के मुख्य अतिथि योगेश्वर राजू सिन्हा ने अपने उद्बोधन में कहा कि स्कूल एक मंदिर है। शिक्षक उस मंदिर का भगवान है। शिष्य और गुरु का संबंध भक्त और भगवान का होना चाहिए। गुरु का आशीर्वाद जिसे मिल गया, वो अपने जीवन में सफल हो जाता है और शिक्षक को कुम्हार



के सामान होता है। मिट्टी से घड़ा, दीया या देवी देवताओं की मूर्ति, अनेक प्रकार का निर्माण कुम्हार करता है, वैसे ही शिक्षक अपने ज्ञान से बच्चों के रूचि अनुसार डाक्टर, आईएस, आईपीएस, इंजीनियर, सफल कृषक, अच्छा खिलाडी बनाने की क्षमता प्रदान सिर्फ गुरु ही कर सकता है। देश के प्रधानमंत्री मोदी आप सभी छात्र-छात्राओं पर

विश्वास करते है। यह आगे चलकर अपने क्षेत्र में उच्चतम स्थान हासिल कर भारत को विश्व गुरु बनाने में अपना पूरा जोर लगा देंगे, मुझे भी विश्वास है कि झलप स्कूल के विद्यार्थी अपना विशेष योगदान देंगे।

विधायक योगेश्वर राजू सिन्हा द्वारा शासकीय उच्चतर माध्यमिक शाला झलप के लिए साइकिल स्टैंड, शौचालय एवं

संस्कृतिक कार्यक्रम के लिए रंग मंच निर्माण की घोषणा की गई। पूर्व विधायक डॉ विमल चोपड़ा, निर्भय नायक अध्यक्ष जनभागीदारी समिति हायर सेकंडरी स्कूल झलप एवं विधायक प्रतिनिधि शम्मी सलूजा ने भी अपने विचार रखे। सभी शिक्षकों का सम्मान पुष्प गुच्छ भेंट कर बैच लगाकर किया। प्रशस्ति पत्र, पेन, डायरी, मोमेंटो भेंटकर विधायक द्वारा सम्मानित किया गया। पुरानिक राम साहू (भृत्य) को सेवानिवृत्त होने पर शाल, श्रीफल एवं प्रतिक चिन्ह देकर सम्मानित किया गया। इस कार्यक्रम में शाला के सभी स्टाफ एवं सभी छात्र-छात्राएं उपस्थित थे। कार्यक्रम के अंतिम में संस्था प्राचार्य विजय लक्ष्मी सिदार द्वारा आभार व्यक्त किया गया। कार्यक्रम में प्रमुख रूप से शिक्षक पीआर पटेल, तारा ध्रुव प्रधान पाठक मिडिल स्कूल, पीआर वर्मा, जीएल पटेल, जीआर पटेल एवं अन्य स्टाफ मौजूद थे। इस कार्यक्रम में झलप क्षेत्र के सभी जनप्रतिनिधि और भाजपा पदाधिकारी एवं कार्यकर्ता मौजूद रहे।

सशिमं के प्रतिभागियों ने प्रांतीय प्रतियोगिता में लहराया परचम

खो-खो के प्रतिभागियों का क्षेत्रीय प्रतियोगिता के लिए चयन

हरिभूमि न्यूज़ >>> बागबाहरा

स्थानीय सरस्वती शिशु मंदिर उच्चतर माध्यमिक विद्यालय के छात्र-छात्राओं ने विद्या भारती अखिल भारतीय शिक्षा संस्थान द्वारा आयोजित प्रांत स्तरीय तरुण एवं

विदित रहे, उक्त सामूहिक खेलकूद समारोह का आयोजन प्रतिवर्ष किया जाता है। भारत शासन द्वारा आयोजित खेलकूद प्रतियोगिता में सरस्वती शिशु मंदिर के प्रतिभागियों को एक राज्य के रूप में सम्मिलित किया जाता है। प्रांत स्तर



बाल वर्ग खो-खो की प्रतियोगिता में शानदार प्रदर्शन करते हुए प्रथम स्थान प्राप्त किया। सशिमं बागबाहरा खो-खो के प्रतिभागी विद्या भारती अखिल भारतीय शिक्षा संस्थान द्वारा आयोजित क्षेत्र स्तर (छत्तीसगढ़, मध्यभारत, महाकोशल एवं मालवा) की प्रतियोगिता 13 एवं 16 सितंबर 2024 को चांपा (छत्तीसगढ़) में आयोजित होने वाली प्रतियोगिता में छत्तीसगढ़ प्रांत का नेतृत्व करेंगे।

की प्रतियोगिता में संरक्षक के रूप में चंद्रशेखर साहू, नीलिमा रामटेके तथा कोच के रूप में सोमनाथ ध्रुव एवं प्रकाश बरिहा साथ रहे। छत्तीसगढ़ प्रांत स्तर की सामूहिक खेलकूद (खो-खो) प्रतियोगिता 10 सितंबर से 12 सितंबर तक सरस्वती शिशु मंदिर चांपा में आयोजित थी, जिसमें सशिमं बागबाहरा के तरुण वर्ग के प्रतिभागी फाइनल प्रतियोगिता में बिलासपुर विभाग के प्रतिभागियों को पराजित कर

शानदार प्रदर्शन करते हुए तरुण वर्ग की प्रतियोगिता में प्रथम स्थान प्राप्त कर क्षेत्रीय प्रतियोगिता के लिए चयनित हुए। वहीं बाल वर्ग के प्रतिभागियों ने रायपुर विभाग को पराजित कर शानदार प्रदर्शन करते हुए प्रथम स्थान प्राप्त कर क्षेत्रीय प्रतियोगिता में छत्तीसगढ़ प्रांत का नेतृत्व करने के लिए सरस्वती शिक्षा संस्थान के संगठन मंत्री डॉ. देवनारायण साहू, अध्यक्ष रामभरोसा सोनी, प्रादेशिक सचिव लक्ष्मणराव मगर, प्रांतीय खेल प्रमुख दिवाकर स्वर्णकाद, रायपुर एवं राजिम विभाग समन्वयक मानिकलाल साहू, सागरचंद अग्रवाल स्मृति शिक्षा समिति की उपाध्यक्ष श्रद्धा चंद्राकर, कोषाध्यक्ष रामजी तिवारी, सचिव एवं विद्यालय के व्यवस्थापक राहुल अग्रवाल, सहसचिव जोगेन्द्र सिंह, सदस्य लालचंद जैन आदि ने हर्ष जताया है।

कृतज्ञ शिक्षक ही कृतज्ञ विद्यार्थी बनाता है: गेंदलाल

हरिभूमि न्यूज़ >>> महासमुंद

मानवीय शिक्षा शोध केंद्र तेंदुवाही के संचालक शिक्षक गेंदलाल कोकड़िया ने मानवीय शिक्षा शोध केंद्र अछोटी में आयोजित चेतना विकास मूल्य शिक्षा शिविर के समापन सत्र को संबोधित करते हुए कृतज्ञता मूल्य पर अपने विचार रखते हुए बताया कि कृतज्ञता का अर्थ जिस किसी ने भी मेरी श्रेष्ठता के लिए, मेरे श्रेष्ठ होने के लिए किसी भी प्रकार का सहयोग किया है। उनके प्रति भाव, सम्पन्न, स्वीकृति व सम्मान का भाव होना है। मुख्यतया माता-पिता और गुरु तो हमें श्रेष्ठ बनाने में सहयोग करते ही हैं। लेकिन, इसके अलावा संसार के हर व्यक्ति से भी हमें प्रत्यक्ष-अप्रत्यक्ष सहयोग मिलता ही है। जैसे किसी ने मोबाइल



हम सपने में भी किसी भी व्यक्ति के प्रति गलत नहीं सोच सकते, किसी के साथ गलत नहीं कर सकते, किसी का अहित नहीं कर सकते, कृतज्ञ विद्यार्थी ही धरती माता का भाग्य विधाता है।

धरती, हवा, मिट्टी, पानी, पेड़-पौधों, पशु-पक्षियों, मानव को स्वस्थ, सुरक्षित, संवर्धित करता है। शिविर का संचालन अनिता शाह, संचालिका अभिभावक विद्यालय रायपुर ने करते हुए कृतज्ञता व्यक्त करते हुए ए नागराज प्रणेता चेतना विकास मूल्य शिक्षा और अंजनि अग्रवाल के प्रति व्यक्त कर जीवन विद्या से ही कृतज्ञता मूल्य का प्रसव बताया। अंतरराष्ट्रीय मानव वैज्ञानिक डाक्टर संकेत ठाकुर ने युद्ध का कारण, रुस यूक्रेन, ईरान, इजराइल व सभी लड़ाई का कारण कुत्सन होना ही बताया। मानव इंजीनियर चंद्रशेखर राठौर व मीनाक्षी राठौड़ ने अभिभावक विद्यालय अछोटी के प्रति कृतज्ञता व्यक्त कर श्रेष्ठता का सम्मान कृतज्ञता के भाव होने से ही बताया।

धामनतोरी में कबड्डी का हुआ समापन : अंकित

अब कबड्डी के माध्यम से भी करोड़ों कमा रहे खिलाड़ी

हरिभूमि न्यूज़ >>> महासमुंद

खल्लारी क्षेत्र के कांग्रेसी नेता अंकित बागबाहरा कबड्डी प्रतियोगिता में शामिल हुए। उद्बोधन में अंकित ने बताया कि कबड्डी का इतिहास 4 हजार साल पुराना है, और जब



से प्रो कबड्डी शुरू हुई है, तब से कबड्डी में प्रत्येक अच्छे खिलाड़ी का भविष्य उज्ज्वल है। अंतिम प्रो कबड्डी में एक खिलाड़ी की बोली लगभग ढाई करोड़ की भी लगी थी।

दुबे, समिति अध्यक्ष बेदू दीवान, रोशन नायक, गोपाल कुलदीप, मुकेश चंद्राकर, पवन यादव सहित बड़ी संख्या में ग्रामवासी, महिलाएं उपस्थित रहे।

online Booking:-www.tripuryatra.com

स्लीपरयात्रा
9,100/-
सुनहरा अवसर

द्वारकाधीश धाम यात्रा
श्री द्वारकाधीश, श्री द्वारकामेट, श्री सोमनाथ, श्री नागेश्वर ज्योतिर्लिंग, उज्जैन (श्री महाकालेश्वर)

ऑफर तारीखें: **ऑफर 9,100/-**, 3 एसी-16,500/-, 2 एसी 21,500/- (+5% GST)

Since-2007

श्री त्रिपुर तीर्थ यात्रा सेवा समिति

RMPK- 6-36 Sector-4, Karai Vihar, KOTRA, Shop No. 391,392,393 S.S. Plaza Power House Road

संपर्क करें:-73544-11411

सरस्वती मुपत सायकिल मिलने से छात्राओं को राहत



हरिभूमि न्यूज़ >>> बागबाहरा

राज्य शासन की महत्वाकांक्षी योजनाओं में निःशुल्क सरस्वती सायकल वितरण योजनांतर्गत बालिकाओं को निःशुल्क सायकल वितरण किया जा रहा है। इस योजनांतर्गत राज्य के सभी सरकारी स्कूलों में योजना का लाभ माध्यमिक एवं उच्चतर माध्यमिक विद्यालय अध्ययनरत बालिकाओं को मिल रहा है।

योजना का लाभ पहुंचाने निरंतर जिले के विभिन्न स्कूलों में स्कूल शिक्षा विभाग द्वारा कार्यक्रम आयोजित कर निःशुल्क सायकल प्रदाय किया जा रहा है। इसी कड़ी में बागबाहरा विकासखंड के ग्राम पंचायत बकमा के उच्चतर माध्यमिक विद्यालय में बालिकाओं को निःशुल्क सरस्वती सायकल

वितरण योजनांतर्गत सायकल वितरण किया गया। इस अवसर पर मुख्य अतिथि के रूप में उपाध्यक्ष जिला पंचायत महासमुंद भीखम सिंह ठाकुर, विशिष्ट अतिथि के रूप में मधुलिका चंद्राकर सभापति महिला एवं बाल विकास जनपद पंचायत बागबाहरा, लिलेश्वर बल्ला साहू सरपंच ग्राम पंचायत बकमा, उपसरपंच कमलनारायण साहू, चंद्रशेखर ध्रुव अध्यक्ष सहकारी समिति चुंचापाली, ज्ञानचंद चक्रधारी अध्यक्ष शाला प्रबंधन समिति, हरकराम साहू, शक्तिचंद्र संयोजक अशोक चक्रधारी, संजू साहू, धुनेश्वर पटेल, शिक्षकगण, प्राचार्य कुश कुमार साहू, पीतांबर सेन, कौशल्या ठाकुर सहित गिरीश चक्रधारी, अजय ध्रुव, ओमप्रकाश ध्रुव, बहुर देशकर उपस्थित रहे।

महाविद्यालय में छत्तीसगढ़ के सुनहरे भविष्य की संभावनाओं पर हुई चर्चा

हरिभूमि न्यूज़ >>> सरायपाली

वीरेंद्र बहादुर सिंह शासकीय महाविद्यालय में छत्तीसगढ़ राज्य स्थापना के 25 वर्ष पूर्ण होने के उपलक्ष्य में राजत महोत्सव का आयोजन किया गया। इस अवसर पर छत्तीसगढ़ के 25 वर्षों का विकास और भविष्य की संभावनाएं विषय पर एक विस्तृत परिचर्चा का आयोजन हुआ। जिसमें राज्य के विकास पथ, उपलब्धियों और आने वाले वर्षों की चुनौतियों पर गहन विचार-विमर्श हुआ। कार्यक्रम के मुख्य अतिथि ओमप्रकाश चौधरी ने अपने उद्बोधन में कहा कि छत्तीसगढ़ ने पिछले 25 वर्षों में शिक्षा, स्वास्थ्य, कृषि, उद्योग, ऊर्जा, पर्यटन, डिजिटल कनेक्टिविटी और महिला सशक्तिकरण जैसे क्षेत्रों में अद्भुत प्रगति की है। उन्होंने कहा, छत्तीसगढ़ की आत्मा हमारे गाँवों में बसती है। यदि ग्रामीण विकास, युवाओं का कौशल संवर्धन और आधुनिक तकनीक का समुचित उपयोग हो तो 2047 तक छत्तीसगढ़ निश्चित रूप से विश्वसित राज्यों की श्रेणी में शामिल होगा। उन्होंने राज्य के भौगोलिक, सांस्कृतिक और



भागीदारी हीराज्य को नई ऊंचाइयों तक पहुंचाएगी।

विशिष्ट अतिथियों में शामिल, धनेश नायक, विपिन उबोवेजा, जिला पंचायत सदस्य कुमारी भास्कर, पूर्व विधायक रामलाल चौहान, डॉ. प्रकाशचंद्र पटेल, रविंद्र श्रेणी, रश्मि पांडा सहित अन्य गणमान्य नागरिकों ने भी अपने

विचार रखे। सभी ने राज्य की कृषि नीतियों, औद्योगिक विकास, पर्यटन संभावनाओं, महिला और युवा सशक्तिकरण पर जोर देते हुए कहा कि आने वाले वर्षों में छत्तीसगढ़ की विकास गाथा और भी उज्ज्वल होगी। परिचर्चा में महाविद्यालय के प्राचार्य, संकाय सदस्य, छात्र-

परिचर्चा के अंत में प्राचार्य द्वारा निष्कर्ष निकाला गया कि कृषि और उद्योग का संतुलित विकास ही ग्रामीण और शहरी अर्थव्यवस्था को सशक्त बनाएगा। शिक्षा, स्वास्थ्य और डिजिटल कनेक्टिविटी पर विशेष ध्यान देना होगा। म हि ला सशक्तिकरण और युवा कौशल विकास छत्तीसगढ़ की प्रगति के प्रमुख स्तंभ होंगे। पर्यावरण संरक्षण और सतत विकास की नीतियां भविष्य के लिए अनिवार्य हैं। छत्तीसगढ़ के रजत महोत्सव में विशिष्ट अतिथि के रूप में प्रखर अग्रवाल, राजेंद्र नायक, प्रमोद सागर, मुखली नायक, धनेश्वर भास्कर, मनोज दास और जनभागीदारी समिति के सांसद प्रतिनिधि अविनाश सिंह आदि उपस्थित रहे। परिचर्चा का संयुक्त संचालन हेमलता पटेल और खीरसागर पटेल एवं आभार प्रदर्शन प्रहायक प्राध्यापक राजकिशोर पटेल ने किया। इस अवसर पर जनभागीदारी समिति के सदस्यगण, पालकगण, महाविद्यालय के अधिकारी, कर्मचारी एवं छात्र-छात्राएं अधिक संख्या में उपस्थित रहे।

नपाध्यक्ष ने ज्वाइंट डायरेक्टर से मुलाकात कर शहर विकास के लिए मांगा सहयोग

महासमुंद। नगर पालिका अध्यक्ष निखिलकांत साहू ने मुख्य नगर पालिका अधिकारी तथा अन्य विभागीय अधिकारियों के साथ ज्वाइंट डायरेक्टर नगरीय प्रशासन विभाग से सौजन्य भेंट कर उन्हें पुष्प गुच्छ भेंट किया। नपाध्यक्ष साहू ने संयुक्त संचालक का शहर के विभिन्न आवश्यकताओं की ओर ध्यानकृष्ट कराया। साथ ही नगर विकास से संबंधित कार्यों का प्रस्ताव भी उन्हें प्रेषित किया। साहू ने बताया कि नगर के अनेक ऐसे कार्य हैं, जो बजट के अभाव में लगातार आगे बढ़ता जा रहा है। जिसमें से मुख्य रूप से नए बस स्टैंड, केनाल लिंक रोड, शहर के तालाबों का सौंदर्यीकरण सहित दर्जनों कार्यों के लिए फंड जारी करने में सहयोग की मांग नपाध्यक्ष ने उनसे की। साहू ने शहर के विभिन्न मार्गों की जर्जर



स्थिति से भी अवगत कराते हुए विशेष रूप से राशि उपलब्ध कराने की मांग रखी। मुलाकात के दौरान सीएमओ अशोक सलामे, उप अभियंता दिलीप कश्यप, जल विभाग प्रभारी दुर्गाश कुंजेकर, गुमान सिंह ठाकुर आदि उपस्थित थे।

स्वामी जी 83406-38864

ज्योतिर्लिंगा

By Train-रिजर्वेशन कोच

7 ज्योतिर्लिंग यात्रा

श्री द्वारिकाधीश, श्री भेंट द्वारिका, सोमनाथ, नागेश्वर, ओमकालेश्वर, महाकालेश्वर, भीमार्कण्ड, घृज्जेश्वर, ममलेश्वर, रुक्मणि मंदिर, गोपी तालाब, त्रयम्बकेश्वर, शिरडी साईं बाबा, रवि सिंघनापुर, वारिक, पंचवटी, हनुमान जन्म स्थल

राशि: स्लीपर-18591/-, ऑफर 16,501/-, 3AC-28,591/-, ऑफर 27,501/-

स्वामी तीर्थ यात्रा

तंपूर्व छत्तीसगढ़, मध्यप्रदेश, महाराष्ट्र राज्य में उबके कउन दर्शन पर तीर्थ यात्रा

91111-11866

Head Office : टिटी रोडर मौल बाउण्ड फ्लोर चकर हाउस रोड कोरबा (छ.प्र.)